

مکتب



جناب مولانا محمد سعد کاندھلوی
مرکز نظام الدین دہلی

منجانب

حضرت مولانا محمد زید مظاہری مدظلہ
استاذ حدیث دارالعلوم ندوۃ العلماء لکھنؤ



مکتبہ مذہبیہ کے دیوبند

جاننا چاہئے کہ دعوت ایل الجیر اور امسو بالمعروف اور

نهی عن المنکر کے اہل وہی لوگ ہیں جو دین کو بخوبی سمجھے ہوئے ہیں اور جو دین کی حقیقت ہی نہیں جانتے وہ اس کے اہل نہیں ہیں، اگر وہ ایسا کریں گے تو خود بھی بر باد ہوں گے اور دوسروں کو بھی تباہ کریں گے، جیسا کہ ہمارے زمانے میں ہر شخص نے دعوت و تبلیغ کو پیشہ بنارکھا ہے، اور ہر شخص واعظ و مصلح بن رہا ہے، کیونکہ ان لوگوں سے دین کو بجائے فائدے کے نقصان ہی پہنچتا ہے۔ جس شخص کو تبلیغ کا شوق ہواں کا فرض ہے کہ وہ خود علم حاصل کرے تاکہ وہ اس کو دوسروں تک بلا تغیر و تبدل سمجھ طور پر پہنچا سکے، اگر یہ نہ ہو تو کم از کم اتنا تو ہونا ہی چاہئے کہ وہ کسی دین دار عالم کے ماتحت اور اس کی بہادریوں کا پابند رہ کر اس کام کو کرے۔ جہل و خود رائی اور غلط جذبات کے ماتحت ہو کر اس کام کو کرنا دین کے لئے بھی خطرناک ہے اور مسلمانوں کے لئے بھی اور خود اس کے لئے بھی۔

(تفہیم القرآن از حضرت مولانا حبیب احمد صدیقی کیرانوی)

باسمہ سبحانہ و تعالیٰ

مُحَاجِّبٌ مُحَمَّدٌ يَمْظَاهِرٌ مُنْدُوِيٌّ

اسْتَاذُ حَدِيثِ دَارِ الْعِلُومِ مُنْدُوِةُ الْعَالِمَاءِ الْكَفُوْنَوْ

مُكْرِمٌ وَمُحْتَمَلٌ جَنَابُ حَضْرَتِ مُولَانَا مُحَمَّدٌ سَعْدُ صَاحِبِ كَانْدَهُلَوِيٍّ دَامَتْ رِكَانَتُمْ
مَرْكُزُ نَظَامِ الدِّينِ دَهْلِيٍّ۔

السلام عليكم ورحمة الله وبركاته

الله تعالى آپ کو عافیت سے رکھے، تمام مکارہ و مصائب سے محفوظ فرمائے، آپ کے فیض کو عام و تام فرمائے۔ مجھے آپ سے اللہ واسطے تعلق ہے، دل میں آپ کی محبت ہے، آپ کی محبوبیت و مقبولیت قابلِ رشک ہے، امت کے بڑے حلقة کو آپ پر اعتماد ہے، لاکھوں کے مجمع میں آپ کے جو بیانات ہوتے ہیں الحمد للہ امت کو اس سے بہت فائدہ پہنچ رہا ہے، آپ جو بات ارشاد فرماتے ہیں لاکھوں کا مجمع اس کو بہت غور سے سنتا ہے، اخذ کرتا ہے اور اس کو نقش کرتا ہے، امت کے بڑے حلقة میں وہ باقیں چلنے لگتی ہیں اور اسی کے مطابق لوگوں کا ذہن نہما ہے اور بن رہا ہے، اس لحاظ سے آنحضرت کے لئے ایک طرف اگر یہ بات قابلِ شکر ہے تو درسری طرف بڑی ذمہ داری اور نہایت قابلِ احتیاط بھی ہے، خوانخواستہ اگر کوئی نامناسب بات ہے راہ حق، راہ اعتماد سے بھی ہوئی ہو یا غلو کے دائرہ میں آتی ہو، یا بات تو صحیح ہو لیکن مجموعی طور پر آثار و نتائج کے اعتبار سے امت کے لئے ضرر ہو تو اس سے احتیاط لازم ہے۔ دین اسلام اور پوری امت ہمارے لئے امانت ہے اس کی حفاظت و رعایت ہم سب پر لازم ہے۔ آپ کے بعض بیانات نیز مرکز نظام الدین کے بعض دیگر ذمہ داروں کے بیانات سننے کا احتقر کو موقع ملا، اعظم رہنگ کے اجتماع میں بھی اور ابھی قریب میں ہتھو ربانہ کے اجتماع میں بھی، بہت غور سے سنائیں اور لکھا بھی، ان کے سننے کے بعد بعض باتوں میں مجھے کھٹک پیدا ہوئی اور سخت تشویش اور خلبان ہوا، نہ صرف مجھ کو بلکہ متعدد کبار اہل علم کو بھی، پھر وقت کے اکابر کے سامنے وہ باقی عرض کی گئیں وہ بھی فلمد ہوئے، اسلئے بڑوں کے مشورہ کے بعد انہیں خلبانات کو عرض کرنا چاہتا ہوں، الدین النصیحة کے تحت

ایسی بعض باتیں عرض کرنا چاہتا ہوں جن کی وجہ سے اہل علم حضرات کو تشویش ہے اور ان کی وجہ سے امت کو غلط پیغام پہنچنے کا خطرہ ہے، یا ان کے نزدیک وہ باتیں راہ اعتدال سے ہٹی ہوئی ہیں یا آثار و تاثر کے لحاظ سے وہ غیر مفید اور مضر ہیں، یا غلوکے دائرہ میں آتی ہیں، ایسی چند باتیں آنحضرت کی خدمت میں پیش کرنا چاہتا ہوں، اگر میری فہم کا قصور ہے تو میری اصلاح فرمائیں اور مجھے مطمئن فرمائیں اور مجھے معاف فرمائیں، اور اگر واقع میں یہ امور قابل توجہ، قابل اصلاح ہیں تو ان کی طرف توجہ فرمائیں، آئندہ احتیاط فرمائیں، اور اب تک جو باتیں امت تک پہنچ چکی ہیں اس کے مدارک و تلفیق کی جو صورت آپ کے نزدیک بہتر ہوں اس کو اختیار فرمائیں۔

اب وہ چند باتیں عرض کرتا ہوں۔

بسم الله الرحمن الرحيم

ہتھورا باندہ کے اجتماع کے موقع پر عام مجعع کے اندر آنحضرت نے اپنے وعظ میں دعوت تسلیغ کی اہمیت و افادیت کو بیان کرتے ہوئے سیدنا حضرت موسیٰ علیہ السلام کا قصہ بیان فرمایا، جس میں یہ بھی ارشاد فرمایا کہ موسیٰ علیہ السلام ہارون علیہ السلام کو اپنا خلیفہ اور نائب بن اکر خود قوم اور جماعت کو چھوڑ کر حق تعالیٰ سے مناجات کے لئے خلوت و عزلت میں چلے گئے، اس کے بعد قوم کا یہ حال ہوا کہ پانچ لاکھ ۸۸/ہزار بھی اسرائیل گمراہ ہو گئے (مرد ہو گئے) اسی سیاق میں آپ نے یہ بھی ارشاد فرمایا کہ اصل تو موسیٰ علیہ السلام تھے، وہی اصل ذمہ دار تھے، اصل کو رہنا چاہئے، ہارون علیہ السلام تو صرف معاون اور شریک تھے، اور اس بات کو ثابت کرنے کے لئے آنحضرت نے یہ آیات قرآنی تلاوت فرمائیں۔ وما اعجلک عن قومک يموسى هالخ، واجعل لى و زير امن اهلى ه ہارون اخي ه اشد دبه ازري ه و اشر که في اموى ه اس پورے مضمون کے ذریعہ اس بات کو سمجھانے کی کوشش کی گئی اور یہی لوگوں نے سمجھا بھی، کہ جماعت کو چھوڑ کر خلوت و عزلت اور گوشہ شنی اختیار کرنے کے نتیجے میں (خواہ بھی ہی کیوں نہ ہو) اتنی بڑی گمراہی سامنے آئی کہ پانچ لاکھ ۸۸/ہزار بھی اسرائیل گمراہ ہو گئے، اس مضمون کو مدلل طور پر ایسے دلنشیں انداز میں تفصیل کے ساتھ بیان کیا گیا کہ لوگوں نے پورے

- طور پر اس کو اخذ کیا اور الوں پر اس کا جواہر ہونا چاہئے وہ اثر بھی ہو۔
- تجربیاتی طور پر اگر دیکھا جائے تو مذکورہ بالا تہذید اور بیان کے پہنچ سامنے آتے ہیں۔
- (۱) حضرت موسیٰ علیہ السلام سے یہ ہی خط اور چوک ہوئی اور وہ اس ذنب و امر منکر کے مرتكب ہوئے کہ جماعت اور قوم کو چھوڑ کر حق تعالیٰ سے مناجات کے لئے خلوت میں چلے گئے۔
 - (۲) حضرت موسیٰ علیہ السلام کا حضرت ہارون علیہ السلام کو اپنا نائب اور خلیفہ بنا بھی نامناسب اور ناکافی ہوا، کیونکہ اصل تو موسیٰ علیہ السلام تھے اور حضرت ہارون علیہ السلام تو محسن شریک اور وزیر تھے۔
 - (۳) حضرت موسیٰ علیہ السلام کی یہ فکر اور یہ عمل بھی نامناسب تھا کہ جماعت اور قوم کے مقابلہ میں خلوت و عزلت کو ترجیح دی۔
 - (۴) خلوت و عزلت اختیار کرنے کا نتیجہ یہ لکھتا ہے کہ قوم کی گراہیاں وجود میں آتی ہیں۔
 - (۵) نیز لازمی طور پر یہ ذہن بھی بنتا ہے کہ خلوت و گوشہ شنی بالفاظ دیگر اصحاب باطن اور ترکیہ نفس کے لئے خلوت و خلافہ کا نظام غیر مفید، غیر ضروری بلکہ مضر ہے۔
 - (۶) اسی طرح لازمی طور پر اس کا نتیجہ یہ بھی ہوگا کہ سامنے عالم انساں جب اس واقعہ کو بیان کریں گے تو وہ حضرت موسیٰ علیہ السلام کے اس عمل کو غلط قرار دے کر ان کے شان میں گستاخی کے مرتكب ہوں گے، حقائق اور دلائل کی روشنی میں اگر اس مضمون کا جائزہ لیا جائے تو بھی یہ پورا مضمون ناقابل تسلیم ہے۔ جس کے وجوہات مندرجہ ذیل ہیں۔
 - (۷) عصمت انبیاء اہل سنت و اجماعت کا متفقہ عقیدہ ہے، یعنی ہمارے عقیدہ میں یہ بات شامل ہے کہ تمام انبیاء علیہم السلام معصوم ہوتے ہیں، حضرت موسیٰ علیہ السلام ہوں یا کوئی اور بھی، وہ کسی معصیت کے مرتكب نہیں ہو سکتے، اور اگر کسی ایسی بات کا صدور ہو ابھو جو ظاہر معصیت اور امر منکر محسوس ہوتی ہو تو وہ حقیقی معصیت نہیں ہوتی اس میں وہ معدود بھی ہوتے ہیں اور مما جور بھی، اسی کے ساتھ ان کی خطاء اجتہادی کی خصوصیت یہ ہوتی ہے کہ فرمان جانب اللہ اس کی اصلاح کرو دی جاتی ہے۔

بطورعتاب کے نہ تھا، حضرت عبداللہ بن عباس رضی اللہ عنہ کے فرمان کے مطابق تو حضرت موسیٰ علیہ السلام سے اللہ تعالیٰ کا یہ فرمان بطور رحمت و اکرام اور تسکین قلب کے لئے تھا۔
قال ابن عباس رضی اللہ عنہ کان اللہ عالماً ولکن قال ما اعجلک عن قومک رحمة لموسیٰ واکراماً له بهذا القول وتسکیناً بقلبه ورقہ علیہ.
(قرطبی ص: ۱۵۵، ج: ۱۱)

روہ گیا بنی اسرائیل کا گمراہ ہو جانا (جتنی تعداد میں بھی ہو، ۵۰ لاکھ ۸۸ بڑا رکی تعداد کہاں سے ثابت ہے؟) تو یہ حق تعالیٰ کی مشیت سے ہوا، یا اس کا تقدیری و تکوینی امر ہے، بندہ کا اس میں کوئی دخل نہیں نبی ہو یا غیر نبی، بندہ صرف تشریع کا مکلف ہے، اگر خلاف تشریع اس نے کوئی کام نہیں کیا تو اس کو سور دا زام قرار نہیں دیا جاسکتا اور نہ ہی وہ عند اللہ مانحوذ ہو گا اگرچہ ساری دنیا گمراہ ہو جائے یا کچھ بھی ہو جائے بشرطیکہ اس نے تشریع کے خلاف کوئی کام نہ کیا ہو۔

(۳) تیسرے یہ کہنا بھی صحیح نہیں کہ حضرت موسیٰ علیہ السلام چونکہ اصل تھے، ہارون علیہ السلام تو مغض شریک وزیر تھے، الہذا اصل ذمہ دار یعنی موسیٰ علیہ السلام کو رہنا چاہئے تھا، یہ بات ناقابل تسلیم اور خلاف واقعہ ہے، حضرت ہارون علیہ السلام وزیر اور شریک ہونے کے ساتھ نبی بھی تھے چنانچہ اسی واقعہ میں اور انہیں آیات کے ضمن میں قربی و این کثیر نے تصریح فرمائی ہے۔ فہارون علیہ السلام نبی شریف کریم علی اللہ لہ وجاهہ و جلالۃ۔
(ابن کثیر ص: ۲۲۲ ج: ۲)

(۴) چوتھے یہ نقطہ نظر اور یہ فکر بھی قطعاً صحیح نہیں کہ حضرت موسیٰ علیہ السلام نے حضرت ہارون علیہ السلام کو خلیفہ بنا کر خلوت کو اختیار کیا، ان کو ایسا نہ کرنا چاہئے تھا جس کے نتیجے میں گمراہی وجود میں آئی، اور اس بیان کا اصل مقصد یہ بھی تھا، لیکن یہ فکر اور بات قطعاً صحیح نہیں، کیونکہ ہمارے علماء و فقہاء نے تو خلافت و نیابت کی صورت و جواز اور دلیل میں اس واقعہ اور آیت کو ذکر فرمایا ہے۔ و قال موسیٰ حين اراد المضى للمناجاة والمغيب فيها لاخیہ هارون کن خلیفی فدل على النیابة (قربی ص: ۲۷، ج: ۷) تو پھر اس کو کیوں غلط کہا جاسکتا ہے،

حضرت موسیٰ علیہ السلام کے واقعہ میں اولاً تو یہی محل کلام ہے کہ واقعہ وہ قوم کو چھوڑ کر تھا چل دیے تھے یا ایک جماعت کو ساتھ لے کر گئے تھے، بعض مفسرین کی رائے ہے کہ حضرت موسیٰ علیہ السلام حضرت ہارون علیہ السلام کو اپنا خلیفہ بناء کر قوم کے ستر لوگوں کو اپنے ساتھ لے کر گئے تھے، امام قرطبی نے سپنے سے پہلا قل بھی ذکر فرمایا ہے۔

قیل عنی بالقوم جمیع بنی اسرائیل فعلی هذا قیل استخلف هارون علی بنی اسرائیل و خرج معه بسبعين رجالاً للمیقات (قربی ص: ۵۵، ج: ۱۹، اپارہ ۲۶ اسورہ ط)
پھر وہ الزام پامدی کیے ثابت ہوا جو اور بیان کیا گیا ہے کہ قوم کو چھوڑ کر خلوت میں چلے گئے۔
(۲) دوسرے اگر تسلیم بھی کر لیا جائے کہ حضرت موسیٰ علیہ السلام نے قوم کو چھوڑ کر خلوت اختیار فرمائی جس کا مقصد یہ تھا کہ حق تعالیٰ کی مزید خوشنودی و رضا حاصل ہو جائے عجلت الیک رب لترضی، قال ابن کثیر ای لتردادعنی رضا۔
(ابن کثیر ص: ۲۷، ج: ۲۱)

تو نہ تو یہ مقصد غلط تھا اور نہ ہی یہ طریقہ غلط تھا، چنانچہ اسی موقع پر امام قرطبیؓ نے اسی واقعہ کے ضمن میں حضرت موسیٰ علیہ السلام کے فرط شوق میں جلدی چلے جانے کو بطور تحسین کے ذکر فرمایا ہے، اور نظیر و تائید اور تمثیل کے طور پر رسول اللہ صلی اللہ علیہ وسلم کا پہلی بارش سے فرط شوق و محبت میں نہانے کا واقعہ اور دیگر واقعات بھی ذکر فرمائے ہیں۔ و عجلت الیک رب لترضی
قال شوقاً و كان عليه الصلوة والسلام اذا امطر السماء خلع ثيابه و تجرد حتى يصييه المطر ويقول انه حديث عهد بربری، فهذا من الرسول صلی الله علیه وسلم وممن بعده من قبل الشوق (قربی ص: ۱۹۶، ج: ۱۱، طبع جدید)

اسی طرح حضرت موسیٰ علیہ السلام کا یہ طریقہ بھی غلط نہ تھا، کیونکہ اگر یہ آپ کی خطاء جھتا دی بھی ہوتی تو اس کی اصلاح و تنبیہ کی جاتی، اور اللہ تعالیٰ کافر مان و ماعجلک عن قومک یموسیٰ بطورعتاب و تنبیہ کے ہو تا حال انکہ ایسا نہیں ہے اگرچہ بعض علماء نے اس انداز کی بات فرمائی ہے، لیکن واقعہ یہ ہے کہ یہ آپ کی خطاء جھتا دی بھی نہ تھی، اور اللہ تعالیٰ کا یہ فرمان

دینی دعوت“ کے مقدمہ میں اس کی کچھ تفصیل ذکر فرمائی ہے۔ لہذا ایسا اندازہ ہیاں اختیار کرنا جس سے دعوت تبلیغ کے مقابلہ میں اس کام کی (جو واقع میں نبیوں والا کام ہے) بے قوتی اور اس کام کے کرنے والوں سے دوری ویزیاری کا ذہن بنتا ہو تو یہ بات خود بے دینی کی اور نہایت افسوسناک اور قابل اصلاح ہوگی، بلکہ مر وجہ تبلیغی جماعت کے محوزہ محرك اول کی واضح ہدایات کے صریح خلاف ہوگی۔

کیونکہ حضرت مولانا محمد الیاس صاحب“ کے ملفوظات و مکتوبات (جن سے مستفید ہونے اور مطالعہ کرنے کی ہدایت بھی کی جاتی ہے ان) میں کثرت سے یہ پیروں موجود ہے کہ اہل اللہ و مشائخ و اہل خانقاہ سے ربط رکھا جائے، ان کی محبت سے مستفید ہو جائے، ان کی خدمت میں جا کر ان سے ذکر سکھا جائے، چنانچہ کارکنان میوات (خاص الہ تبلیغ) کے نام حضرت مولانا محمد الیاس صاحب“ نے خاص طور پر ایک مکتوب میں تحریر فرمایا کہ:

(۱) ”چند باتوں کی طرف آپ صاحبان کی توجہ مندوں کرنا چاہتا ہوں“ (اس کے بعد پندرہ ہدایتیں تحریر فرمائی ہیں جو تمام تبلیغی کام کرنے والوں کے لئے اہم ہدایات اور مشعل راہ کا درجہ رکھتی ہیں)

حضرت مولانا محمد الیاس صاحب تحریر فرماتے ہیں:

”جو (کارکنان تبلیغ کسی شیخ سے) بیعت ہیں اور ان کو بیعت کے بعد جوڑ کر بتلایا جاتا ہے اس کو نباہ رہے ہیں یا نہیں؟ جن کو باہر تسبیح بتائی ہیں وہ پابندی سے پورا کرتے ہیں یا نہیں؟ جو ذکر بارہ تسبیح کر رہے ہیں ان کو آمادہ کرو کہ وہ ایک ایک چلہ رائپور جا کر (حضرت مولانا عبدالقدار صاحب“ رائے پوری کی خدمت اور ان کی خانقاہ میں) گزاریں۔“

(مکاتیب حضرت مولانا محمد الیاس صاحب“ ص: ۱۳۲، مرتبہ حضرت مولانا سید ابو الحسن علی ندوی) ملفوظات میں ارشاد فرماتے ہیں:

”یہ بھی ضروری ہے کہ علم و ذکر میں یہ منغولیت اس راہ کے اپنے بڑوں سے والیگی رکھتے ہوئے اور ان کی زیر ہدایت و نگرانی تو، انبیاء ملکیتِ اسلام کا علم و ذکر اللہ تعالیٰ کے زیر ہدایت

رسول اللہ صلی اللہ علیہ وسلم نے بعض غزوہات میں حضرت علی رضی اللہ عنہ کو اپنا خلیفہ بنایا اور فرمایا کہ جس طرح موسیٰ علیہ السلام نے حضرت ہارون کو خلیفہ بنایا تھا کیا تم اس سے خوش نہیں کہ میں بھی تم کو اسی طرح (اس غزوہ میں) اپنا نائب بناؤ؟ مگر فرق یہ ہے کہ میرے بعد کوئی نبی نہ ہوگا۔ چنانچہ مسلم شریف کی روایت میں مذکور ہے۔ تفسیر قرطیبی میں ہے ”وقال موسیٰ حین اراده المضى للسناجاة والمغیب فيها لاخیہ هارون کن خلیفتی. وفي صحيح مسلم عن سعد بن ابی وقار قال سمعت رسول الله صلی اللہ علیہ وسلم يقول لعلی حین خلفه فی بعض مغاریب امارات رضی ان تكون منی بمنزلة هارون من موسیٰ الا انه لانبی بعدی.“

(تفسیر قرطیبی ص: ۲۷، ج: ۷)

خلافت و نیابت کے تعلق سے اگر حضرت موسیٰ علیہ السلام کے اس عمل کو غلط کہا جائے تو پھر نعمود بالہ رسول اللہ صلی اللہ علیہ وسلم کے عمل کو بھی کیا غلط کہا جائے گا؟ کیوں کہ آپ نے اپنی خلافت کو حضرت موسیٰ و ہارون علیہما السلام کی خلافت کے واقعہ کو نظیر اور مثال بنایا کہ ارشاد فرمایا ہے کہ جس طرح انہوں نے کیا تھا میں بھی ایسا کرتا ہوں، تو اگر موسیٰ علیہ السلام کا عمل خلاف احتیاط و نامناسب یا غلط تھا تو رسول اللہ صلی اللہ علیہ وسلم کے عمل کے متعلق آن جناب کیا کہیں گے؟

(۵) اور بالفرض اگر ساری باتیں صحیح تسلیم بھی کر لی جائیں تو بھی کسی واقعہ کو اس طور پر بیان کرنا جس کا اثر یہ ہو اور جس کے نتیجے میں خلوت و عزلت اور گوشہ نشینی و خانقاہی کام سے دوری ویزیاری پیدا ہوتی ہو، یا اس کام کا غیر مفید اور مضر ہونے کا ذہن بنتا ہو یہ انداز تصحیح نہیں، کیونکہ دعوت و تبلیغ کی طرح ترکیہ نفس بھی نبیوں والا کام ہے اور فرض ہے، جیسا کہ آیت یعلمہم الكتاب والحكمة ویز کیهم الآیة سے معلوم ہوتا ہے، البتہ اس کے طریقے مختلف ہو سکتے ہیں خلوت و خانقاہ بھی اس کا متوارث طریقہ ہے جس کو خیر اقوون سے لے کر حضرت شاہ ولی اللہ صاحب محدث دہلوی اور حضرت گنگوہی، حضرت رائپوری، حضرت تھانوی وغیرہم نے اختیار کیا ہے، حضرت علامہ سید سلیمان ندویؒ نے ”مولانا الیاس صاحب“ اور ان کی

تھا، اور صحابہ کرام، حضور صلی اللہ علیہ وسلم سے علم و ذکر لیتے اور حضور صلی اللہ علیہ وسلم ان کی پوری نگرانی فرماتے تھے اسی طرح ہر زمانہ کے لوگوں نے اپنے بڑوں سے علم و ذکر لیا اور ان کی نگرانی و رہنمائی میں مکمل کی، ایسے ہی آج بھی، ہم اپنے بڑوں (اور مشائخ) کی نگرانی کے محتاج ہیں، ورنہ شیطان کے جال میں پھنس جانے کا بڑا ندیش ہے۔ (لغوٹات مولانا محمد الیاس صاحب ص: ۱۱۱، مخطوط ص: ۱۳۲)

(۳) ایک دوسرے خط میں تحریر فرماتے ہیں:

میرے نزدیک جو کام چلنے کے لئے اس وقت ضرورت ہے وہ مشائخ طریقت و علماء شریعت، ماہرین سیاست کے چند ایسے حضرات کی جماعت کے مشاورت کے ماتحت ہونے کی ضرورت ہے، ایک نظم کے ساتھ حسب ضرورت مشاورت کا انعقاد خاطر خواہ مذاوم رہے، اور عملی چیز سب اس کے ماتحت ہو، سو ایک تو اول ایسی مجلس کے منعقد ہو جانے کی ضرورت ہے۔ (مکاتیب حضرت مولانا محمد الیاس صاحب ص: ۱۳۳)

حضرت مولانا محمد الیاس صاحب کی مذکورہ بالا کلیدی ہدایات کے بعد یہ کہنے کی گنجائش باقی نہیں رہتی کہ خلوت و عزلت اور گوشہ نشینی کا اہتمام یا خانقاہی نظام غیر مفید یا غیر ضروری اور مضر ہے جب کہ حضرت مولانا الیاس صاحب خود اس کے اہتمام کی تاکید فرمائے ہیں اور پورے تبلیغی نظام کو ایسی مجلس مشاورت کے ماتحت انہیں کے مشورے سے چلنے کی نصیحت اور وصیت فرمائے ہیں اور ایسی مجلس مشاورت کے انعقاد پر پزور دے رہے ہیں جو مشائخ طریقت اور علماء شریعت و ماہرین سیاست پر مشتمل ہو۔

اس پوری تفصیل کو پیش نظر رکھتے ہوئے غور کرنا چاہئے کہ یہ بات کس حد تک درست اور مناسب ہو سکتی ہے اور لوگوں کے ذہن میں کیا اثر ڈالتی ہے کہ ”خلوت و عزلت“ کا جذبہ ہو گا تو لوگوں کو اپنے سے جوڑنے کا جذبہ پیدا ہو گا، اور دعوت کے کام میں لوگوں کو اللہ سے جوڑنے کا جذبہ پیدا ہو گا، اور خلوت اور گوشہ نشینی کے اختیار کرنے کے نتیجے میں گمراہی اور ارتاد و وجود میں آتا ہے۔

غور فرمائیے اس بات کا اثر مشائخ سے لے کر انبیاء تک پہنچا ہے، اور حضرت مولانا محمد الیاس صاحب کی ہدایات کے بھی خلاف ذہن بنتا ہے۔

کیا یہ بات صحیح ہے کہ رسول اللہ صلی اللہ علیہ وسلم کی وفات کے بعد

‘دعوت و تبلیغ کی کوتاہی کے نتیجہ میں ارتاد اپھیل گیا؟’

آن جناب نے دعوت و تبلیغ کی اہمیت اور اس میں کوتاہی کی وجہ سے ہونے والے نقصان کو بیان فرمایا کہ دعوت و تبلیغ میں کوتاہی کے نتیجہ میں ارتاد اپھیل جاتا ہے، پھر اس بات کو مضبوط اور مدل کرنے کے لئے آن جناب نے واضح طور پر پورے وثائق سے ارشاد فرمایا کہ: دعوت کا چھوٹ جانا ارتاد کا سبب ہے، مدینہ پاک میں آپ صلی اللہ علیہ وسلم کی وفات کے بعد ارتاد آگیا، نبی گئے دعوت گئی، دین گیا، ارتاد آیا، پھر دعوت آئی اور جماعتیں جہاں جہاں روانہ ہوئیں، اسامہ کا شکر چہاں جہاں گیا لوگ اسلام میں واپس آتے گئے۔

جناب والا کے ارشاد فرمودہ یہ جملے ”نبی گئے دعوت گئی ارتاد آیا“، نہایت محل اشکال ہیں، اس کی صحت کو تسلیم کر لینے کی صورت میں لازمی طور پر اس کو بھی تسلیم کرنا ہو گا کہ نبی کی وفات کے بعد خدا نخواستہ صحابہ کرام اور خلفاء راشدین نے بھی فریضہ ادائے دعوت و تبلیغ میں کوتاہی کی، وہ کوتاہی جس درجہ کی بھی ہو اور جتنے وقت کے لئے بھی ہو، اس کوتاہی کے نتیجہ میں ارتاد اپھیل گیا، اس میں صحابہ کرام پر کس تدریازام عائد ہوتا ہے خود ہی غور کر لیا جائے، نہ صرف خلفاء راشدین بلکہ رسول اللہ صلی اللہ علیہ وسلم پر بھی حرفاً آتا ہے کہ خدا نخواستہ آپ نے اپنے بعد ایسے خلفاء اور جانشین چھوڑے جن کی پیروی کرنے کا حکم بھی آپ نے دیا اور آپ نے اپنے ایسے خلفاء پر اعتماد کر کے علیکم بستی و سنتہ الخلفاء الراشدین المهدیین فرمایا کہ پوری امت کو ان کی اتباع حکم دیا، جو خدا نخواستہ ایسے نا اہل ثابت ہوئے کہ نبی کے جاتے ہی انہوں نے دعوت و تبلیغ جیسے اہم فریضہ میں کوتاہی شروع کر دی، اور دعوت کا کام نبی کے ساتھ ہی رخصت ہو گیا، جس کی وجہ سے ارتاد اپھیل گیا۔

”نبی گئے دعوت گئی“ آخر وہ کوئی دعوت تھی جس کو جناب محمد رسول اللہ صلی اللہ علیہ وسلم کرتے تھے اور خلفاء راشدین نے اس میں کوتاہی کی، مسلم شریف میں کتاب الایمان میں

حضرت عبد اللہ بن مسعودؓ سے مروی ہے کہ ایک حدیث میں جناب محمد رسول اللہ صلی اللہ علیہ وسلم نے ارشاد فرمایا اللہ تعالیٰ ہر نبی کو کچھ حواری، انصار و اعوان دیتا ہے، جو اپنے نبی کی سنتوں کو لیتے اور ان کے امر کی پیروی کرتے ہیں پھر ان کے بعد ان حواریین کے ایسے خلافاء ہوتے ہیں جن کی شان یہ ہوتی ہے کہ یقولون مالا یافعلون و یفعلنون مالا یومرون، آگے ایسے ہی لوگوں سے جہاد کرنے کی بابت فرمایا گیا ہے، فمن جاہدہم بیدہ فهو مؤمن۔ (مسلم شریف، فتح الہم ص: ۴۰۶، حج: ۱)

رسول صلی اللہ علیہ وسلم کے سب سے افضل اور عمدہ حواری و اعوان کوں لوگ ہیں؟ کیا ان کے متعلق یہ تصور کیا جاسکتا ہے کہ نبی کے جانے کے بعد انہوں نے فریضہ دعوت میں کوتا ہی کی؟ بالفرض اگر کی تو کیا کوئی کہنے والا یہ جرأت بھی کرسکتا ہے کہ وہ نااہل خلفاء ثابت ہوئے جن کی بابت حدیث مذکور میں جہاد تک کرنے کو فرمایا گیا ہے۔ نعمہ باللہ بات کہاں تک پہنچتی ہے۔

یہ سچ ہے کہ رسول اللہ صلی اللہ علیہ وسلم کی وفات کے بعد ارتداد پھیلا لیکن کیا یہ ارتداد صحابہ اور خلفاء راشدین کی طرف سے دعوت میں کوتا ہی کے نتیجہ میں تھا؟ اور کیا ارتداد بھیشہ دعوت و تبلیغ کی کوتا ہی کے نتیجہ میں ہی ہوا کرتا ہے؟ اگر ایسا ہی ہے تو کیا نعوذ باللہ کوئی یہ کہنے کی بھی جرأت کرسکتا ہے کہ رسول اللہ صلی اللہ علیہ وسلم کے زمانہ میں قبیلہ بعرینہ کے لوگ مدینہ پاک میں آئے اور اسلام میں داخل ہوئے، مدینہ پاک کی آب و ہوا ان کو موافق نہ آئی، سخت بیمار ہو گئے، رسول اللہ صلی اللہ علیہ وسلم نے مدینہ پاک سے دور چرواہوں کے پاس ان کو بھیجا اور دودھ وغیرہ پینے کا حکم دیا، چنانچہ وہ لوگ وہاں پہنچ اور سب شفا یاب ہو گئے اور اس کے بعد سب مرتد بھی ہو گئے، چرواہوں کو قتل کر دالا، پورا قصہ حدیث پاک کی کتابوں میں مذکور ہے۔

(ترمذی شریف، باب ماجاء فی بول مایو کل لحمدہ ص: ۱۱)

کیا یہاں بھی نعوذ باللہ یہ کہا جائے گا کہ رسول اللہ صلی اللہ علیہ وسلم کی طرف سے ان کی تربیت میں کچھ کمی اور دعوت و تبلیغ میں کچھ کوتا ہی ہو گئی جس کے نتیجہ میں وہ مرتد ہو گئے۔
العياذ بالله۔

موٹی سی بات ہے کہ لوگوں کا جو حق درج حق قبول اسلام ہو یا ارتداد، امت کی ترقی ہو یا

انحطاط، مدارس و مساجد کا قیام ہو یا انہدام، امت مسلمہ کی جان و مال کا تحفظ و بقاء ہو یا قتل عام، سب حق تعالیٰ کے تقدیری و تکوینی نظام اور اس کی مشیت کے تحت ہوتا ہے، بندوں سے اس کا مواخذہ ہو گا یا نہیں اور وہ اس سلسلہ میں قصور اور گنگہار ہوں گے یا نہیں؟ اس کے لئے اولہ شرعیہ کی روشنی میں جن تشریعی امور و احکام کے وہ اس حال میں مکفی ہیں اگر اس میں وہ کوتا ہی کے مرتكب ہوں گے تو عند اللہ مجرم اور قصور وار ہوں گے ورنہ نہیں، اب دنیا میں جہاں اور جب، جتنے اور جیسے بھی انقلابات و تغیرات ہوں خواہ وہ ارتداد کی نو عیت کے ہوں یا دوسری نو عیت کے، اگر واقعۃ احکام شرعیہ پر عمل نہ کرنے کے نتیجہ میں ایسا ہو تو ہم مجرم ہوں گے ورنہ نہیں۔ پیش رو ضابطہ بھیشہ سے ہے نبیوں کے لئے بھی اور قوموں کے لئے بھی، نبی گئے دعوت گئی ارتداد آیا..... یہ مضمون سخت محل اشکال ہے، سوال یہ ہے کہ ارتداد آیا تشریعی امور میں کوتا ہی کے نتیجہ میں یا تکوینی امر کی وجہ سے؟ لیکن آن جناب نے جب خود ہی صراحت فرمادی کہ نبی گئے نبی کے ساتھ دعوت گئی تو مطلب یہ نکلا کہ خلفاء راشدین اور اجلہ صحابہ کے دعویٰ کام نہ کرنے کے نتیجہ میں ارتداد آیا، تو اس دعویٰ کی کیا دلیل اور اس کا کیا ثبوت ہے کہ خلفاء راشدین نے دعوت میں کوتا ہی کی، اس سے تو صحابہ اور خلفاء پر سخت الزام عائد ہوتا ہے۔ پھر یہ مضمون لاکھوں کے مجمع میں بیان کیا گیا جو اس وقت اس بیان سے مستفید ہو رہے تھے تو اب یہ سامعین و مستفیدین بھی اس مضمون کو اسی انداز سے اور انہیں الفاظ سے لفک فرمائیں گے جس میں صحابہ و خلفاء پر الزام عائد ہوتا ہے۔ اس انداز کی باتیں جب بیان کی جاتی ہیں تو دوسرے ذمہ دار حضرات بھی اسی کے مشابہ مضامین بیان کرنے لگتے ہیں کیونکہ ذمہ دار کا اثر یقیناً ماتحتوں پر پڑتا ہے۔

مجھے اچھی طرح یاد ہے چند سال قبل کی بات ہے کہ مرکز کے بڑے ذمہ دار لکھنؤ مرکز تشریف لائے تھے، مرکز میں ان کا بیان تھا احرق بھی سننے والوں میں تھا، ان ذمہ دار صاحب نے دعوت و تبلیغ کی اہمیت اور اس میں کوتا ہی کے نقصان کو بیان کرتے ہوئے فرمایا کہ:

”خلفاء راشدین کے بعد سے امت نے دعوت و تبلیغ کے سلسلہ میں جو کوتا ہی کی ہے اس کا جو خسارہ و خمیازہ امت کو بھگتا رہا ہے، اور اس سے جو نقصانات ہوئے ہیں آج تک اس کی

تلافي نہیں ہو سکی، خلفاء راشدین کے بعد سے دعوت و تلخی میں کتابی کا دعویٰ کرنے میں تابعین، محدثین، ائمہ، مجتهدین سب آجاتے ہیں، محمد بن عبد العزیز، حسن بصری، عبد اللہ بن مبارک وغیرہم سب ہی آجاتے ہیں، وہی ساری تقریر یہاں بھی صحیح چاہئے جو ماقبل میں گذری، اس وقت احرar عجلت میں تھا، احرار کی تحریک پر طلبہ نے ان ذمہ دار مبلغ صاحب سے سوالات کئے تھے، ان کو تنبہ ہوا، اور بعد فخر اپنے بیان میں معدرتی انداز میں وضاحت فرمائی کہ یہ میری مراد نہیں تھی لیکن مغرب کے بعد کا بڑا مجمع ان کی غیرہ مددارانہ بات کوں کر منتشر ہو چکا تھا، جو ہر جگہ اس کو انہیں الفاظ میں نقل بھی کرے گا، اس وقت کے بیان سے جو نقصان ہوا اس کی تلافي بیشک اب تک نہیں ہو سکی۔ اور آنجباب کے بیان سے لوگوں کا جوڑ ہن بنا اس کی بھی تلافي آپ کو کرنی چاہئے۔

علمی استفادہ

آخر میں آپ سے ایک علمی استفادہ بھی کرنا چاہتا ہوں، آنجباب نے اپنے بیان میں سنت کی تین قسمیں بیان فرمائی تھیں سنت عبادت، سنت دعوت، سنت عادت، پھر سنت عادت کے ضمن میں بطور مثال کے آپ نے مساوک کا تذکرہ فرمایا، اعظم گڑھ کے اجتماع میں علماء کے خصوصی بیان میں بھی اور ہتھور اجتماع کے عمومی بیان میں بھی، استفادہ یہ کرنا چاہتا ہوں کہ آپ یہ جو تفہیم و تشریح فرماتے ہیں اس کامًا خذ کیا ہے؟ یہ آپ کی جدید اصطلاح ہے یا کہیں سے مانوذ ہے، عام طور پر تو فقهاء و اصولیین نے سنت کی دو قسمیں بیان فرمائی ہیں، سنت عبادت، سنت عادت، بعض نے اسی کو سنن بدی و سنن زوائد سے تعمیر کیا ہے، آنجباب نے سنت عادت کے اختیار کرنے پر بھی بہت زور دیا، نیز سنت عادت کی مثال میں مساوک کو بھی ذکر فرمایا، یہ بات سمجھ میں نہیں آئی، سنت کی اقسام کے متعلق تفصیل اصول کی کتب مثلاً نور الانوار، حسامی وغیرہ میں دیکھی جاسکتی ہے۔

امداد الفتاویٰ میں حکیم الامت مولا نا اشرف علی تھانوی تحریر فرماتے ہیں:

سنت کی دو قسمیں ہیں، سنت عبادت، سنت عادت، سنت عادت، مطلقاً سنت کا لفظ سنت عبادت پر

بولا جاتا ہے، اور ثواب کا وعدہ اور اس کی ترغیب اسی قسم سے متعلق ہے اور دوسری قسم یعنی سنت عادت بھی برکت سے خالی نہیں، نیز محبت کی دلیل ہے، لیکن دین کا جزو مقصود نہیں، اس کی وجہ سے اگر کسی کے مقاصد دین میں خلل پڑتا ہو تو اس کو اس سے منع کیا جائے گا۔

(امداد الفتاویٰ ص: ۲۲۹، ج: ۳)

آنجباب نے سنت کی جو تفہیم و تشریح اور مثال بیان فرمائی ہے اس کامًا خذ اور دلیل معلوم کرنا چاہتا ہوں۔

اسی طرح اپنی معلومات کے لئے بھی دریافت کرنا چاہتا ہوں کہ آنجباب نے اپنے بعض بیانات میں طریق و لایت اور طریق نبوت کا فرق اجمانی طور پر ذکر فرمایا ہے، فرق نہیں بلکہ صرف تقسیم فرمائی ہے اور یہ بھی بیان کیا ہے کہ طریق دعوت طریق نبوت ہے، طریق نبوت کو طریق و لایت پر ترجیح اور فوقيت دی ہے، لیکن طریق نبوت اور طریق و لایت کا فرق واضح طور پر بیان نہیں کیا گیا، دونوں کا معیار کیا ہے؟ اور دونوں طریق میں بنیادی فرق کیا ہے؟ مجمل وہیں بیان سے لوگ بڑی غلط فہمی کا شکار ہوتے ہیں، عام طور پر اس بیان سے لوگ یہ سمجھتے ہیں کہ طریق و لایت صوفیوں کا طریقہ اور ترکیہ نفس کا طریقہ ہے، خانقاہوں میں مشائخ کا طریقہ تربیت، طریقہ و لایت ہے اور خروج فی سہیل اللہ یعنی چل پھر کر دعوت دینا یہ طریق نبوت ہے، اس جمل بیان سے لوگوں میں غلط فہمی پیدا ہو گئی ہے، دریافت یہ کرنا چاہتا ہوں کہ یہ بھی آنجباب کی اپنی اصطلاح ہے یا شراح حدیث اور اہل اصول سے یہ اصطلاح مانوذ ہے؟ اس کی تفصیل، مأخذ، دلیل مطلوب ہے، نیز دونوں کے مابین کیا فرق ہے اور کس بنیاد پر؟ جبکہ کتاب سنت سے معلوم ہوتا ہے کہ طریق و لایت اور طریق دعوت دونوں ہی طریق نبوت میں شامل ہیں، علامہ سید سلیمان ندویؒ نے بھی اپنے مضمون میں اس کی صراحت فرمائی ہے، قرآن و حدیث سے تو یہی معلوم ہوتا ہے کہ طریق و لایت اور طریق نبوت سے جداشی نہیں ہے، تمام صحابہ داعی بھی تھے اور ترکیہ نفوس کے کام کو بھی انجام دیتے تھے، وہ سب طریق نبوت کے بھی حامل تھے اور طریق دعوت کے بھی، طریق و لایت سے مراد اگر خانقاہ میں یا کسی جگہ پیٹھ کر لوگوں کے باطن اور قلوب کا ترکیہ

کرنا ہے تو یہ بھی طریق نبوت ہے، رسول اللہ صلی اللہ علیہ وسلم اپنے مستقر پر ہوتے تھے، وفاوں تھے، دین سیکھتے تھے، صحابہ اپنے روحانی امراض لے کر آتے اور علاج پوچھتے تھے، کسی نے کہا زنا کا تقاضہ ہوتا ہے، کسی نے شکایت کی کہ وساوس اور گندے خیالات بہت آتے ہیں، کسی نے نفاق کی شکایت، کسی نے دل کی سختی کا حال عرض کیا، کسی نے نصیحت کی درخواست کی، کسی نے ذکر پوچھا، آپ نے سب کو اس کی حالت کے موافق جوابات دیئے، اصلاح بھی فرمائی، نصیحت بھی کی، ذکر بھی بتالیا، کوئی نمازوں کے اوقات معلوم کرنے آیا، کوئی مسئلہ دریافت کرنے آیا آپ نے سب کا جواب دیا، ہمیں کام اگر اولیاءِ کرام اور مشارک عظام اور مفتیان کرام اپنے اپنے مستقر پر رہ کر کریں تو یہ سب کا رہنمائی ہے، اس کا رہنمائی کا قسم یعنی بالمقابل کیسے قرار دیا جا سکتا ہے؟ امید ہے کہ مطمئن فرمائش کریں کا موقع عنایت فرمائیں گے۔

آنچاہب نے صحیح کے بیان میں (عثوارہ باندہ میں) ارشاد فرمایا کہ اب ہمارے مطالعہ میں وہ کتابیں رہنے لگی ہیں، اور ایسی کتابوں کے مطالعہ کا مزاج بن رہا ہے جن کا دعوت و تبلیغ سے کوئی تعلق نہیں، اپنا مطالعہ محدود رکھو حضرت جی کے بیانات میں اور مولا نا الیاسؐ کے ملفوظات اور کتب فضائل و حیات الصحابة اور سیرت میں اسوہ رسول اکرم صلی اللہ علیہ وسلم میں، اپنا مطالعہ ان کتابوں میں محدود رکھوں کے علاوہ کتابوں کا مطالعہ کرو گے تو کام کی سطح نیچے آئے گی، کام کرنے والوں کو اخبار نہیں پڑھنا چاہئے کیونکہ اخبار پڑھنے سے حکومتوں سے یقین پیدا ہوگا، اسی سیاق میں یہ بھی فرمایا کہ احکام کا علم مقصود نہیں علم سے تو فراغت ہو جائے گی، ایمان و یقین کی محنت سے فراغت نہیں، یہ کام مزندگی بھرنا ہے۔

آنچاہب کے اس فرمان عالی کا مطلب ہمارے تبلیغی بھائیوں نے یہ سمجھا کہ دعویٰ و تبلیغ کام کرنے والوں کو صرف انہیں کتب کا مطالعہ کرنا چاہئے اور بس، اس کے علاوہ اگر کتابوں کا مطالعہ شروع کرو گے تو یہ تمہارے تبلیغی کام کے لئے نقصان دہ ہو گا۔ اس سے کام کی سطح گر جائے گی، چنانچہ اس اہم تاکیدی نصیحت کو پیش نظر کرتے ہوئے تبلیغی حلقوں میں اس سارے علمی و اصلاحی واد جو قرآن و حدیث کی واضح تعلیمات و احکام پر مشتمل ہے اس کے بھی مطالعہ کی ضرورت نہیں

سمجھی جاتی بلکہ کام کے لئے ضروری تبلیغی احباب کا اب بھی مزاج بن چکا ہے اور بن رہا ہے کہ وہ چند تبلیغی کتابوں کے علاوہ باقی دینی کتابوں سے اپنے کو بالکل مستغنی سمجھتے ہیں، حالانکہ یہ بات خود حضرت مولا نا ماحر الیاس صاحب کے فرمان کے مطابق دعوت و تبلیغ کے بنیادی مقاصد اور واضح ہدایات کے بھی خلاف ہے، کیونکہ حضرت مولا نا نے اپنے ملفوظات و مکتوبات میں بکثرت یہ بات ارشاد فرمائی ہے کہ ہمارے کام کا مقصد ذکر، تعلیم و تبلیغ ہے۔

(مکاتیب ص: ۱۳۸)

اور ظاہر ہے کہ دینی تعلیم اور جمیع ماجاء بہ النبی صلی اللہ علیہ وسلم کا دائرہ بہت وسیع ہے جو زندگی کے ہر شعبہ کو حاوی ہے، بقدر ضرورت دینی تعلیم اور جمیع ماجاء بہ النبی صلی اللہ علیہ وسلم کا صحیح علم صرف ان کتابوں سے ہرگز حاصل نہیں ہو سکتا جن کی آپ نے تعین اور نشاندہ فرمائی ہے، اس کے لئے لا حالہ و سری کتابوں سے استفادہ یا اعلاء سے استفسار و استفادة ضروری ہے، یعنی کتابوں سے استفادہ اور ان کا مطالعہ تعمیم ذین ہی کا ذریعہ ہے جس کے بغیر ہماری تبلیغ کا مقصد پورا نہیں ہو سکتا۔ اس سے کام کی سطح نیچے نہیں جائے گی بلکہ کام کی سطح کی تیکھی ہو گی۔ البتہ کتابوں کے مصنفوں کی تعین کس مصنف کی کتابوں کا مطالعہ کیا جائے اس میں تردد اور تشویش ہو سکتی تھی اس کو بھی حضرت مولا نا الیاسؐ نے واضح طور سے فرمادیا کہ: ”حضرت مولا نا تھانویؐ نے بہت بڑا کام کیا ہے، بس میرا دل یہ چاہتا ہے کہ تعلم قرآن کی ہو اور طریقہ تبلیغ میرا ہو، کہ اس طرح ان کی تعلیم عام ہو جائے گی، حضرت مولا نا تھانویؐ کے لوگوں کی مجھے بہت قدر ہے۔“ (ملفوظات مولا نا الیاس ص: ۵۸)

حضرت مولا نا الیاس صاحبؐ نے اپنے تبلیغی حضرات کے لئے ایک نصاب مقرر کرنے اور اس کے لئے اہل علم سے مشورہ کرنے کی ضرورت سمجھی، بلکہ اصحابہ تبلیغ کے لئے بعض کتابوں کی خصوصاً حکیم الامت حضرت مولا نا تھانویؐ کی کتابوں کی نشاندہ ہی بھی فرمائی ہے، اور یہ بھی فرمایا کہ حضرت تھانویؐ کی ان کتابوں کا تہذیب کافی نہیں ہو سکتا بلکہ جمع میں شانا بھی ضروری ہے چنانچہ ایک مکتوب میں تحریر فرماتے ہیں:

علم کے لئے میرا جی چاہتا ہے کہ محدث تبلیغ سے نصاب مقرر کیا جائے، اس سلسلہ کی ترقی پکڑ جانے پر آپ جیسے اہل علم کی ضرورت ہوگی، با فعل میں نے نارسا طبیعت سے پانچ کتابیں تجویز کر کر گئی ہیں۔

(۱) جزاء الاعمال (حضرت تھانوی) (۲) راه نجات (۳) فضائل نماز، (۴) حکایات صحابہ، (۵) چہل حدیث، (مولوی زکریا شيخ الحدیث) ان کو تہائی میں دیکھنا، جمیع میں سنانا دونوں مستقل جزء ہیں، صرف تہائی میں دیکھنا جمیع میں سنانے کی برکات کو شامل نہیں ہو سکتا، اور جمیع میں سنانا تہائی کے انوارات کو حاوی نہیں ہو سکتا۔ (مکاتیب ص: ۲۸)

ایک مکتب میں تحریر فرماتے ہیں:

”میرا جی چاہ رہا ہے کہ ایک نصاب مقرر ہو وہ ہر شخص کے رُگ و پے میں سما جائے، جس کو یوں بھی چاہتا ہے کہ اگر ایک شخص پڑھا لکھا ہے اول تہائی میں دیکھا کرے اور پھر سنایا کرے، اور اس میں جو اعمال ہوں اول ان پر اپنے کو جمانے کی کوشش کرے، اس کو جمیع میں پھیلاوے“ (آگے انہیں کتابوں کے نام تحریر فرمائے ہیں) (مکاتیب ص: ۹۶)

ایک خط میں کارکنان تبلیغ کے لئے پندرہ ہدایتیں تحریر فرمائی ہیں جس میں نمبر ۹ کی ہدایت یہ ہے کہ: ”حضرت تھانوی“ سے منتفع ہونے کے لئے ضروری ہے کہ ان کی محبت ہو اور ان کے آدمیوں سے، اور ان کی کتابوں کے مطالعے سے منتفع ہو جائے، ان کی کتابوں کے مطالعے سے علم آئے گا، اور ان کے آدمیوں سے عمل۔ (مکاتیب ص: ۱۳۸)

اپنے ملفوظات میں ارشاد فرماتے ہیں:

میرا دل یہ چاہتا ہے کہ تعلیم تو ان کی (حضرت تھانوی کی) ہو اور طریقہ تبلیغ میرا ہو، کہ اس طرح ان کی تعلیم عام ہو جائے گی۔ (ص: ۵۸)

حضرت مولانا تھانوی کی وفات کے بعد حضرت مولانا محمد الیاس صاحبؒ نے واضح طور سے یہ فرمایا کہ ”میرا جی چاہتا ہے کہ اس وقت خاص طور سے یہ مضمون آج کل پھیلایا جائے کہ حضرت تھانوی رحمۃ اللہ علیہ سے تعلق بڑھانے، حضرت کے برکات سے استفادہ کرنے اور

ساتھ ہی حضرت کے ترقی درجات کی کوششوں میں حصہ لینے اور حضرت کی روح کی مرسوتوں کو بڑھانے کا سب سے اعلیٰ اور حکم ذریعہ یہ ہے کہ حضرت کی تعلیمات حقہ اور بدایات (جو ان کی تقییفات میں محفوظ ہیں ان) پر استقامت کی جائے اور ان کو زیادہ پھیلانے کی کوشش کی جائے“ (ملفوظات مولانا الیاس صاحبؒ ص: ۲۹، محفوظ: ۷۵)

حضرت مولانا محمد الیاسؒ کی اس وضاحت و صراحت اور جزاء الاعمال و راہ نجات جیسی کتابوں کی تعمیں کے ساتھ مطالعہ کی تاکید کے بعد بھی کیا اس کی گنجائش نکلی ہے کہ تبلیغی حضرات اپنا مطالعہ صرف حیاتہ الصحابہ وغیرہ تک محدود رکھیں ورنہ کام کی سطح پر گرجائے گی؟

آن جناب کی خدمت میں نہایت ادب سے ایک گذارش اور کرنا چاہتا ہوں وہ یہ کہ ماشاء اللہ اس وقت تبلیغی کام آپ کی سرپرستی میں چل رہا ہے، اور آپ تبلیغی ذمہ داروں کے بھی ذمہ دار ہیں، ان کے بیانات اور ان کی باتوں پر بھی آپ کی نظر اور گرفت ہوئی چاہئے، ہمارے بہت سے پرانے اور تبلیغی ذمہ دار حضرات ایسی باتیں بیان فرمادیتے ہیں جو احتیاط کے یادا نق کے خلاف ہوتی ہیں اور پھر وہ چیزیں چل پڑتی ہیں بطور مثال کے چند باتیں عرض کرتا ہوں۔

(۱) باندہ ہتھورا کے تبلیغی اجتماع میں فخر کے بعد بھی کے امیر صاحب نے بیان فرمایا کہ: اذ ان تشکیل ہے، نماز ترغیب ہے کہ اس میں اللہ کے راستہ میں نکلنے کا اتر غیبی مضامین کی آیات پڑھی جاتی ہیں، اور نماز کے بعد خروج فی سبیل اللہ اور دعوت الی اللہ ترتیب ہے۔

اس نوع کے بیان کا مطلب یہ سمجھا جاتا ہے کہ اصل مقصود خروج فی سبیل اللہ اور دعوت الی اللہ ہے، اذ ان اور نماز بھی خروج فی سبیل اللہ اور دعوت الی اللہ کے لئے بخوبیہ وسائل کے ہے، گویا اذان و نماز بذات خود مقصود نہیں بلکہ مقصود کا ذریعہ ہے۔

اسی انداز کی دوسرے ذمہ داروں نے بھی بات کہی کہ دعوت الی اللہ کی ترتیب و تشکیل کے لئے رسول اللہ صلی اللہ علیہ وسلم نے فرض نماز (عشاء کی نماز) کو دیر تک موخر کر دیا، اور اس سے بھی یہی نتیجہ نکلا گیا کہ دعوت الی اللہ ہی مقصود ہے، اور نماز کے مقابلہ میں اس کی اہمیت زیادہ ہے۔

واضح رہے اسی کے مثابہ اور اسی نوع کی بعض باتیں علامہ مودودی صاحب نے بیان فرمائی تھیں جن سے معلوم ہوتا تھا کہ گویا عبادات اذان نمازوں وغیرہ خود مقصود نہیں بلکہ مقصود بالغیر یعنی جہاد کی مشق اور ریتینگ ہے، ظاہر بات ہے کہ یہ بات بالکل واقع کے خلاف ہے ہمارے اکابر نے اس کا تعاقب کیا، رد کھا، مفکر اسلام حضرت مولانا سید ابو الحسن علی ندوی رحمۃ اللہ علیہ نے بھی اپنی کتاب ”عصر حاضر میں دین کی تفہیم و تشریع“ میں وسائل اور مقاصد کے کلیے سے نقش کیا ہے اور گرفت فرمائی ہے۔ (ملحوظہ، ہوس: ۸۲ وغیرہ) افسوس کی بات ہے کہ ہمارے تبلیغی حلقہ میں اسی نوع کی باتیں کہی جانے لگی ہیں جن کو لوگ نقل کرتے جاتے ہیں، طوالت کے خوف سے احقر نے پوری تفصیل نقل نہیں کی۔

سیدنا حضرت یوسف علیہ السلام نے کیا تو حید و توکل کے خلاف کام کیا؟

(۲) دوسری مثال: دہلی مرکز کے ایک ذمہ دار صاحب لکھنؤ تشریف لائے جمعرات کو بعد مغرب ان کا بیان تھا جس میں احقر موجود تھا، اپنے بیان میں انہوں نے تو حید کامل اور غیر اللہ سے استعانت اور غیر اللہ کی طرف التفات کی مذمت و قباحت کو بیان کیا اور دلیل کے طور پر حضرت یوسف علیہ السلام کے قصہ کو ذکر فرمایا کہ جیل خانہ میں دوسرے موجود قیدی سے انہوں نے یہ کہہ دیا تھا کہ بادشاہ سے میراث مکرہ کر دینا، اذکرنی عندر بک فلبث فی السجن بضع سنین۔ یعنی حضرت یوسف علیہ السلام نے یہ کہہ کر غیر اللہ کی طرف التفات کیا جس کے نتیجے میں ان کو مزید سال جیل میں سڑنا پڑا (انتہی بالفظه)

نبی کی شان میں ادنیٰ امتی کی طرف سے کتنی سخت بات ہے، علامہ ابن کثیر نے اپنی تفسیر میں اسی آیت کے ضمن میں اس مضمون کی روایت کو تردید کے واسطے نقل فرمایا ہے، اور نقل فرمکر سخت جرح فرمائی ہے کہ اس روایت میں ایک سے بڑھ کر ایک ضعیف، اضعف روایہ موجود ہیں، یہ روایت ضعاف کا مجموعہ، اور نکر قطعاً ناقابلِ اعتبار ہے، (ابن کثیر ص: ۲۷۹، ج: ۲)

اور اپنی کتاب ”قصص الانبیاء“ میں یوسف علیہ السلام کے اسی قصہ کے ضمن میں واضح طور پر تحریر فرمایا ہے کہ یوسف علیہ السلام کے اس طرز عمل اور اس ارشاد سے تعاطی اسباب، یعنی

اسباب میں کوشش کرنے کا جواز ثابت ہوا، اور یہ کہ اس نوع کے اسباب اختیار کرنا یعنی اس باب کے درجہ میں غیر اللہ سے کہنا توکل کے منافی نہیں۔ چنانچہ فرماتے ہیں: اذکرنی عندر بک یعنی اذکر امری و مانا فیہ من السجن بغیر جرم عندالملک و فی هذا دلیل علی جواز السعی فی الاسباب ولا ينافي ذلك التوکل علی رب الارباب۔ (قصص الانبیاء ص: ۲۲۹)

حضرت مولانا مفتی محمد شفیع صاحب تحریر فرماتے ہیں: یوسف علیہ السلام نے جیل سے رہائی کے لئے اس قیدی سے کہا کہ جب بادشاہ کے پاس جاؤ تو میرا بھی ذکر کرنا کہ وہ بے قصور جیل میں ہے، اس سے معلوم ہوا کہ کسی مصیبت سے خاصی کے لئے کسی شخص کو کوشش کا واسطہ بنانا توکل کے خلاف نہیں (مغارف القرآن ص: ۱۵۵، ج: ۳، سورہ یوسف)

لیکن ہمارے تبلیغی ذمہ دار صاحب نے پوری قوت اور صراحت کے ساتھ ایسے انداز سے بیان فرمایا جس سے یوسف علیہ السلام کی شان میں گستاخی ہوتی ہے کہ نعوذ بالله غیر اللہ کی طرف التفات کر کے انہوں نے کمال تو حید یا توکل کے خلاف کام کام کیا، جس کے نتیجہ میں مزید سات سال جیل میں رہنا پڑا، جس کی حافظ ابن کثیر نے پر زور تردید فرمائی ہے، پھر دوسرے حضرات نے مرکز کے بھرے مجمع نے اس مضمون کوں کر اپنے اپنے موقعوں میں جا کر اس کو نقل کرنا شروع کر دیا۔

بالفرض اس باب کے درجہ میں مخلوق سے کہنا اور التفات کرنا شان بہوت اور کمالی تو حید اور توکل کے اعلیٰ مقام کے منافی ہے تو جناب محمد رسول اللہ صلی اللہ علیہ وسلم نے بھی بعض غزوہات، غزوہ حنین وغیرہ کے موقع پر جبکہ حالات بہت سُکنیں ہو گئے تھے، بھگڑ مج گئی تھی اس وقت رسول اللہ صلی اللہ علیہ وسلم ہمت و استدلال کے پھرائی بنے ہوئے تھے اور اس باب ہی کے درجہ میں آپ نے اس وقت صحابہ کی مختلف جماعتوں اور متعدد افراد کو نام لے لے کر پکارا اور بلا یا، چنانچہ صحابہ آئے اور پھر شکست فتح سے بد لگئی، اس وقت آپ نے فرمایا تھا ”فقال رسول الله صلی اللہ علیہ وسلم ای عباس ناد اصحاب السرة اخ” (مسلم شریف، فتح المکہم ص: ۱۲۹)

تو اس باب کے درجہ میں مخلوق کے پکارنے کا اپ صلی اللہ علیہ وسلم کے حق میں بھی کیا یہی کہا جائے گا کہ آپ نے شان نبوت یا کمال تو حیدر تکل کے اعلیٰ مقام کے خلاف کام کیا؟ واقعہ یہ ہے کہ ہمارے بہت سے بزرگ اور تبلیغی اکابر اپنے بیان میں غیر محتاط انداز اختیار کر جاتے ہیں، حضرت موسیٰ علیہ السلام کا واقعہ آنحضرت نے بیان فرمایا جس سے ان کی شان میں گستاخی ہوتی ہے، اسی طرح حضرت یوسف علیہ السلام کے واقعہ کو بیان کیا گیا جس میں یوسف علیہ السلام کی شان میں سخت گستاخی لازم آتی ہے، اسی کے مشابہ حضرت زکریا علیہ السلام کا واقعہ بھی بیان کیا جاتا ہے کہ انہوں نے بھی درخت سے پناہ مانگی اور عتاب کے مستحق ہوئے، پھر یہ چیزیں عوام الناس میں پھیلتی جا رہی ہیں اور انبیاء کی شان میں گستاخی کا دروازہ کھلا ہوا ہے لوگ اس میں داخل ہو رہے ہیں، خدار اس کی طرف توجہ فرمائیے اور اس دروازہ کو بند کیجئے، رسول اللہ صلی اللہ علیہ وسلم نے تو انبیاء علیهم السلام کے مقابلہ میں اپنی فضیلت بیان کرنے سے منع فرمایا ہے حالانکہ آپ کا افضل الانبیاء ہونا مسلمات میں سے ہے لیکن مقابلہ کی صورت میں چونکہ دوسرے نبیوں کی تتفیصل کا ایہام ہوتا ہے یا تو ہیں لازم آتی ہے گو قصودہ بھی ہو اس لئے آپ نے اس ایہام سے بھی اپنی امت کو بچایا ہے جہاں اس کا احتمال اور خطرہ زیادہ تھا۔ چنانچہ تعین کے ساتھ فرمادیا کہ موسیٰ علیہ السلام، یوسف علیہ السلام کے مقابلہ میں مجھ کو فویقت اور فضیلت مت دو، لا تفضلوني على الانبياء ، لا تخرنوني على موسى۔ یہ آپ کے ارشادات ہیں۔

رسول اللہ صلی اللہ علیہ وسلم نے تو کسی نبی کی تتفیصل کے احتمال و ایہام سے بھی امت کو بچایا ہے اور ہمارے بعض تبلیغی ذمہ دار حضرات اہتمام سے حضرت یوسف علیہ السلام، حضرت موسیٰ علیہ السلام کے اس طرح کے واقعات ایسے انداز سے بیان فرماتے ہیں جس سے یقین طور پر ان کی تتفیصل لازم آتی ہے اور امت میں یہ چیزیں ”بڑوں“ کے واسطے پھیل رہی ہیں۔ غور فرمائیے اس کا تدارک کس طرح ہوگا۔ فقط

محمد زید

۱۰ امریقع الاول ۱۴۳۸ھ مطابق ۲۳ جنوری ۲۰۱۳ء

یہ امر بالکل دن کی طرح روشن ہے کہ ہماری کوئی حالت ہو، اس کے لئے شریعت نے مناسب اور ضروری تعلیم سے ہم کو آگاہ اور متنبہ فرمایا ہے اور ہمارا کوئی کام عمل جب تک کہ شریعت مقدسہ پر منطبق نہ ہو درجہ مقبولیت اور درگاہ خداوندی کے قابل نہیں ہو سکتا۔ موجودہ زمانہ میں چونکہ عام طور پر یہ دیکھا جا رہا ہے کہ بعض مسلمان تو نفس تبلیغ ہی کے منکر ہیں۔ اور دوسری طرف اتنی زیادتی ہوتی ہے کہ تبلیغ کے لئے اصول کا ہونا اور اس کے لئے علم کا ہونا ضروری خیال نہیں کرتے، جس کی وجہ سے کبھی تو احکام کی غلط تبلیغ کرتے ہیں اور کبھی نفس احکام تو صحیح ہوتے ہیں مگر اس کے ذرائع غیر منصوصہ اور غیر معتر ہوتے ہیں جن کا غیر مقبول ہونا ظاہر ہے مگر اس کے باوجود اس پر بھی بس نہیں ہوتی بلکہ جو لوگ اس طریق کو اختیار نہیں کرتے ان کو مور دلامت بنایا جاتا ہے۔

(القول البیخی فی احکام التبلیغ، ماہنامہ الامداد بابت شعبان ۱۴۳۰ھ تھانہ بھومن،

از حضرت موسیٰ علیہ السلام فتحی الشفاق الرحمن کا نڈھلویٰ، مفتی سابق مظاہر علوم سہار پور)

کہتا ہوں میں کہ دین کی تبلیغ فرض ہے!

بالکل درست کہتے ہیں لیکن یہ عرض ہے

تبلیغ کا یہ حکم دیا کس نے آپ کو

بے حد ضروری بات ہے یہ پہلے صاف ہو

اللہ کے رسول تھے مامورِ حق جناب

جس کی گواہی دیتی ہے اللہ کی کتاب

اللہ کے رسول نے اصحاب سے کہا

لوگوں کو دینِ حق یہ پہنچتا رہے سدا

چاہے وہ دینِ حق کی کوئی ایک بات ہو

ہر گز نہیں یہ فرض کہ وہ چھ ہی بات ہو

اللہ کے رسول، معلم تھے دین کے

حق کی طرف سے داعی تھے شرعِ متین کے

سیکھا کہاں ہے دینِ خدا آپ نے جناب؟

میرا سوال سن کے نہ ہوں آپ لا جواب

سننا میں چاہتا ہوں کہ استادِ کون ہے؟

استادِ گر ہیں آپ تو استادِ کون ہے؟

تبلیغی نمبرات رسول خدا کے ہیں؟

یا یہ جہاں کے اور کسی رہنماء کے ہیں؟

(حضرت ابو القلم آلہ آبادی)